

Script of Morning Gojri News Bulletin 08 July 2024 at 1015Hrs

ما رنینگ گو جری نیو ز بلیٹن مو رخہ 08 جولائی 2024

یوہ آکا شوانی جموں بے محمد امین انجم تیں خبر سُنو۔

PM Russia

وزیر اعظم نریندر مو دی اج روس تے اسٹریلیا غو 3 روزہ سرکار دی دورو شروع کریں گا۔ دورہ غی پہلی لڑی مانہہ جناب مو دی بھارت اور روس بشکار 22 واں سالانہ اجلاس غا سلسلہ مانہہ ماسکو مانہہ ویں گا۔ اس سالانہ اجلاس غی مدد نال وزیر اعظم مو دی تے روس غا صدر ولاد میر پُتن بوراں نانہہ اک موقعو ملے گو۔ جے ویں بشمول دفاعی، تجارتی رابطہ، سرمایہ کاری، تعلقات، توانائی تعاون، تعلیم، ثقافت تے لوکاں تیں لوکاں تک تبادلہ کئیں دو طرفہ مسائل غو جائزو لیں گا۔ روس غا صدر اج وزیر اعظم واسطے نجی طور ور رات غا کھانہ غی میزبانی کریں گا۔ دو مملکاں غا دورہ غا دوجا حصہ مانہہ وزیر اعظم مو دی پلک تیں اسٹریلیا غو دورو کریں گا۔ وزیر اعظم غو یوہ پہلو اسٹریلیا دورو وے گو۔

AIIMS Nadda

مرکزی وزیر صحت جے پی نڈا نے کل ایمز جموں غو دورو لایو۔ تے کہیو جے ایمز جموں بھارت غا بہترین اداراں وچوں اک ہے۔ مرکزی وزیر صحت نے اعلان کیو جے وجے پور جموں مانہہ ایمز ادارو جلدی ہی اوپی ڈی خدمات دینو شروع کردے گو۔ اس سلسلہ مانہہ بور عملو پہرتی کرن واسطے کوشش چل رہی ہیں۔ انہاں نے کہیو جے سرکار عملہ غا معیار سنگ سمجھوتو نہیں کرے گی۔

LG Culture

لیفٹنٹ گو رنر منوج سنہا نے کل لوکاں نانہہ کہیو بے جے ویں اک پُر امن تے خوشحال جموں کشمیر بنان واسطے سرکار غی کوششاں نانہہ حمایت دیں۔ انہاں نے کہیو جے 1980 غی دہائی مانہہ گو انڈی مُلک غی طرفوں چلائی گئی دہشت گردی نے جموں کشمیر غا لوکاں غا خواہاں تے خواہشاں ور روک لائی۔ موصوف نے کہیو جے

سنیما ہلاں غی ثقافت غائب ہو گئی۔ تے فلم سازی بند ہو گئی۔ تے اس طرح صنعت سنگ جُڑیا ہزار افراد بے روز گار ہو گیا۔ جناب سنہا نے کہیو جے پچھلا 4/3 سالان مانہہ صنعت نانہہ تازہ کرن غی کوشش کی گئی ہیں۔ لیفٹنٹ گو رنر اک کتاب غا رسم اجرا غا موقع ور اپنا خیالات غو اظہا ر کر رہیا تھا۔

Landslide Hit Road

چند تہاڑا پہلاں کشتواڑ تیں پاڈر جان آلی سڑک زمیں کھسکن غی وجہ نال بُری طرح خراب ہوئی۔ جس غی وجہ نال پاڈر سب ڈویژن مانہہ لازمی سپلائی متاثر ہوئی۔ اس سلسلہ مانہہ ہماچل غی طرفوں آن آلی متبا دل سڑک لا زمی سپلائیاں واسطے گھلی رہی۔ لیکن یا ہ سڑک وی سوہل علاقہ مانہہ پُل رُڑ جان گا نتیجہ مانہہ بند ہو گئی۔ ڈپٹی کمشنر کشتواڑ ڈاکٹر دیوانش یا دو نے کل زمیں کھسکن آلی جگہ غو دورو لا یو تے گریف حکام غی طرفوں سنگھراہ پُل غامرمتی کم غی نگرانی کی۔ جہیڑو 3 گھنٹاں مانہہ ٹھیک ہو گیو۔ ہماچل تیں پاڈر تک ہون سڑک رابطو بحال کر دتو گیو ہے۔ تے لوہکی گڈیاں مانہہ لازمی سپلائی ٹوری جا رہی ہیں۔

Leprosy Screening

ضلع کوڑھ سو سائٹی ڈوڈہ نے آم سب مرکز لبر مانہہ چم با رے اک کیمپ غو انعقاد کیو۔ اس موقع ور 15 مریضاں غی چم غی پڑتال کی گئی۔ تے اُن غو علاج کیو گیو۔ اس تیں علاوہ تقریباً 60 مریضاں مانہہ ہو ر بیماری وی دیکھی گئی۔

Outreach- Sankalp

ڈوڈہ مانہہ خواتین غی با اختیاری غا سلسلہ غی تنظیم ضلع سماجی بہبود افسر غا تعاون نال خواتین غا حقوق بچان اور اُنہاں نانہہ با اختیار بنان واسطے کئیں نمایاں ترقی کر رہی ہے۔ پچھلا کئیں ہفتاں مانہہ تنظیم نے جنسی برابری قانونی بیداری تے صحت حقوق جیسا کلیدی مسائل ور توجہ مرکوز کرتاں واں اپنی کو شش کشادہ کر دتی ہیں۔ تا نجے جنسی بنیاد آلا مسائل با رے سماج نانہہ ہو ر متو حساس بنایو جا

سکے۔ یاہ شروعات اک بڑی مہم غو حصو ہے۔ جس غو مقصد جنسی بنیا د ور إسقاط
حمل ختم کرنو اور جنسی بروبری نانہ بابدو دینو ہے۔

Stone Crushers Kathua

غیر قانونی طور ور کان کنی ور اک بڑی کا روائی غے تحت کٹھوعہ ضلع انتظامیہ نے
25 کربشہر بند کر دتا ہیں۔ یاہ کا روائی ڈپٹی کمشنر غی طرفوں شروع کی گئی تھی۔ اس
تیں پہلاں کان کنی محکمہ غی اک ٹیم بکھ بکھ علاقاں مانہ ٹوری گئی تھی۔

Reasi Flood Preparedness

ڈپٹی کمشنر ریاسی وشیش مہاجن نے کل ضلع مانہ برساتی موسم اور سیلاب
کنٹرول غی تیاریاں غو جائزو لیو۔ میٹنگ مانہ بچاؤ کا روائیاں امدادی تدابیراں اور
سڑک رابطہ، بجلی سپلائی، تے پانی گا انتظام وغیرہ جیسی لازمی خدمات ور توجہ
مرکوز کی گئی۔ ڈی سی مہاجن نے عہدیداراں نانہ ہدایت کی جے ویں لازمی خدمات
یقینی بناویں۔

اس غے نال ہی خبراں غو یوہ بلیٹن ختم ہوؤ۔